

यूएई पर 1,475 ड्रोन एवं 270 मिसाइल हमले

ईरान ने आरोप लगाया है कि अमेरिका-इजरायल के हमलों में अब तक 1,300 से अधिक नागरिक मारे गए

दुबई/न्यूयॉर्क, 11 मार्च. पश्चिम एशिया में जारी संघर्ष के 12वें दिन भी हलाल बेहद तनावपूर्ण बने हुए हैं। संयुक्त अरब अमीरात (यूएई) के रक्षा मंत्रालय ने बताया कि ईरान की ओर से लगातार ड्रोन और मिसाइल हमले किए जा रहे हैं, जिनमें से अधिकांश को वायु रक्षा प्रणालियों ने आसमान में ही नष्ट कर दिया।



दुबई में लोगों को संभावित हमले के खतरे को लेकर आपातकालीन मोबाइल अलर्ट जारी किया गया था, जिसे बाद में स्थिति सामान्य होने पर वापस ले

ईरान की बैंकों पर हमले की चेतावनी

तेहरान. ईरान ने एक बड़ी चेतावनी जारी करते हुए कहा है कि वह क्षेत्र में स्थित अमेरिका और इजरायल से जुड़े आर्थिक केंद्रों, बैंकों और गूगल एवं माइक्रोसॉफ्ट जैसी अमेरिकी कंपनियों को भी निशाना बना सकता है। यह बयान कथित तौर पर एक ईरानी बैंक पर हुए हमले की प्रतिक्रिया में आया है।

जी-7 के ऊर्जा मंत्रियों ने कच्चे तेल कीमतों पर की बात

पेरिस. जी-7 देशों के ऊर्जा मंत्रियों ने कहा है कि वे पश्चिम एशिया में जारी युद्ध के कारण कच्चे तेल की बढ़ती कीमतों से निपटने के लिए अंतरराष्ट्रीय ऊर्जा एजेंसी (आईईए) के साथ मिलकर सभी जरूरी कदम उठाने के लिए पूरी तरह तैयार हैं। अंतरराष्ट्रीय ऊर्जा एजेंसी के कार्यकारी निदेशक के साथ 10 मार्च को हुई एक आभासी बैठक के बाद जी-7 देशों के मंत्रियों ने एक बयान में कहा जी-7 के सदस्य देश इन चर्चाओं के दौरान दिए गए सुझावों पर गंभीरता से विचार करेंगे। उन्होंने कहा, सैद्धांतिक रूप से, हम इस स्थिति से निपटने के लिए सक्रिय कदम उठाने का समर्थन करते हैं, जिसमें रणनीतिक तेल भंडार का उपयोग भी शामिल है। उन्होंने यह भी कहा कि वे जी-7, अंतरराष्ट्रीय ऊर्जा एजेंसी के सदस्य देशों और अन्य देशों के साथ मिलकर काम कर रहे हैं। बयान में आगे कहा गया, हम अंतरराष्ट्रीय ऊर्जा एजेंसी के सदस्यों के साथ तालमेल बिठाकर सभी आवश्यक कदम उठाने के लिए तैयार रहने पर सहमत हुए हैं।

व्हाइट हाउस के पास बैरिकेड तोड़ घुसी वैन

वॉशिंगटन. अमेरिका की राजधानी वॉशिंगटन डीसी में बुधवार सुबह उस समय हड़कंप मच गया, जब व्हाइट हाउस के पास एक वैन सुरक्षा बैरिकेड तोड़कर हाई सिब्योरिटी जेन में घुस गई। घटना लाफायेट स्क्वायर इलाके में हुई, जो राष्ट्रपति डोनाल्ड ट्रंप के आधिकारिक आवास के ठीक उत्तर में स्थित है। सुरक्षा एजेंसियों ने तुरंत कार्रवाई करते हुए वाहन चालक को हिरासत में ले लिया। फिलहाल उससे पूछताछ की जा रही है। राहत की बात यह है कि इस घटना में किसी के घायल होने की खबर नहीं है। वॉशिंगटन डीसी में व्हाइट हाउस के पास सुरक्षा में उस समय हलचल मच गई जब एक सदिग्ध वैन ने तड़के सुरक्षा बैरिकेड तोड़ दिए। पुलिस के अनुसार यह घटना लाफायेट स्क्वायर इलाके में हुई, जो व्हाइट हाउस के ठीक उत्तर में स्थित है।

शांति बहाल करने पर काम जारी रखेंगे: चीन
बीजिंग. चीन ने खाड़ी देशों पर हमलों का विरोध करते हुए क्षेत्र में तनाव कम करने और शांति बहाल करने के लिए रचनात्मक भूमिका निभाने की बात कही है। चीनी विदेश मंत्रालय के प्रवक्ता गुओ जिंयाकुन ने बुधवार को कहा कि चीन खाड़ी देशों पर हमलों का समर्थन नहीं करता है और नागरिकों तथा गैर-सैन्य लक्ष्यों पर होने वाले अंधाधुंध हमलों की निंदा करता है। उन्होंने कहा कि वर्तमान स्थिति में सबसे बड़ी प्राथमिकता शत्रुता और संघर्ष को और फैलने से रोकना है।

83.74 करोड़ के प्रस्ताव को मंजूरी देने की मांग

लोकसभा में उठा सतना और टमस नदी के संरक्षण का मुद्दा

नई दिल्ली, 11 मार्च, नससे. सतना के लोकसभा सांसद गणेश सिंह ने लोकसभा के 18 वें सत्र के दौरान नियम 377 के तहत सतना संसदीय क्षेत्र की जीवनदायिनी मानी जाने वाली सतना और टमस (तमसा) नदियों के प्रदूषण और उनके संरक्षण का गंभीर मुद्दा उठाया है।



उन्होंने केंद्र सरकार से आग्रह किया है कि इन नदियों के कार्यालय के लिए लंबित करोड़ों रुपये के प्रस्ताव को जल्द से जल्द प्रशासनिक स्वीकृति प्रदान की जाए. लोकसभा सचिवालय को दिए अपने पत्र में सांसद ने बताया कि सतना मुख्यालय के समीप से प्रवाहित

होने वाली सतना और टमस नदियां शहर की सीमा पर स्थित चकहे गांव में आपस में मिलती हैं. इसी संगम स्थल से स्मार्ट सिटी प्रोजेक्ट के तहत सतना शहर को पीने के पानी की आपूर्ति की जा रही है. लेकिन वर्तमान समय में ये दोनों ही नदियां अत्यधिक प्रदूषित हो चुकी हैं.

सतना में ट्रैफिक जाम से मुक्ति दिलाने के प्रयास में जुटे सांसद

सतना शहर की बढ़ती यातायात समस्या और बहुप्रतीक्षित एलिक्ट्रिक रोड परियोजना में हो रही देरी को देखते हुए, सतना सांसद गणेश सिंह ने एक महत्वपूर्ण पहल की है. उन्होंने केंद्रीय सड़क परिवहन एवं राजमार्ग मंत्री नितिन गडकरी को पत्र लिखकर शहर के मुख्य ट्रैफिक पॉइंट्स पर तीन नए पलाइओवरों के निर्माण का वैकल्पिक प्रस्ताव दिया है। सांसद सिंह ने अपने पत्र में उल्लेख किया कि सतना में एलिक्ट्रिक रोड की घोषणा के बाद एक लंबा समय बीत चुका है.

होर्मुज जलडमरूमध्य में थाई कार्गो जहाज पर हमला

बैंकाक. ईरान इजरायल-अमेरिका युद्ध में महत्वपूर्ण हो चले समुद्री रास्ते होर्मुज जलडमरूमध्य में थाईलैंड की एक कार्गो जहाज पर बुधवार को हमला हुआ. इस दौरान चालक दल के 20 सदस्यों को बचाकर ओमान ले जाया गया है. रॉयल थाई नेवी ने यह जानकारी दी. इसमें शामिल जहाज मयूरी नारी है और यह बुधवार सुबह संयुक्त अरब अमीरात के खलीफा की एक बंदरगाह से निकला था. होर्मुज इलाके में स्थानीय समानानुसार सुबह करीब 11 बजे उस पर हमला हुआ. घटना के बाद, रॉयल थाई नेवी तुरंत बचाव कार्य में जुट गयी. बचाए गए थाई चालक दल के सदस्यों को ओमान के खासाब पहुंचाया है. अधिकारी बाकी तीन सदस्यों की तलाश जारी रखे हुए हैं.

सेपियंस हेल्थ फाउंडेशन ने मनाया किडनी दिवस

खास पड़ावों पर एक डॉक्यूमेंट्री दिखाई गई

चेन्नई, 11 मार्च. चेन्नई के एक जाने-माने एनजीओ, सेपियंस हेल्थ फाउंडेशन ने 10 मार्च को विश्व किडनी दिवस 2026 मनाया. विश्व किडनी दिवस 2026 की थीम है सभी के लिए किडनी हेल्थ, लोगों की देखभाल, धरती की सुरक्षा। इस मौके पर सेपियंस हेल्थ फाउंडेशन के सफर और खास पड़ावों पर एक डॉक्यूमेंट्री दिखाई गई.

फाउंडेशन के चेयरमैन डॉ. राजन रविचंद्रन ने किडनी की बीमारी को रोकने के लिए फाउंडेशन की कोशिशों के बारे में बताया.



उन्होंने सिस्टिनोसिस नाम की बीमारी के इलाज के बारे में भी बताया, जिसे फाउंडेशन 2012 से स्पॉन्सर और मरीजों को सपोर्ट कर रहा है। उन्होंने नमक कम करने के फैसले के बारे में बताया, जिसे फाउंडेशन 2010 से चला रहा है। उन्होंने सेपियंस हेल्थ फाउंडेशन द्वारा अलग-अलग शहरों (चेन्नई, मुंबई, दिल्ली, विजयवाड़ा) में डॉक्टरों के लिए सफलतापूर्वक आयोजित वर्कशॉप की जानकारी दी। यह लाइफस्टाइल से जुड़ी बीमारियों से लड़ने की दिशा में एक बड़ा कदम होगा, जो दुनिया में नंबर 1 किलर है. श्री राजीव मेनन मशहूर फिल्म मेकर, जो फाउंडेशन के चीफ गेस्ट थे, ने अलग-अलग भाषाओं में नमक कम करने की गाइड रिलीज की और सेपियंस के काम की तारीफ की.

एनसीडीआरटी के पूरे सिलेबस की होगी समीक्षा

नई दिल्ली. एनसीडीआरटी की कक्षा 8वीं की पुस्तक में न्यायपालिका में भ्रष्टाचार और लंबित मामलों को लेकर एक अध्याय दिया था. यह अध्याय नए तैयार हुए सिलेबस का हिस्सा था, जिस पर खूब विवाद हुआ और सुप्रीम कोर्ट ने ऐतराज जताया था. इस को लेकर सुप्रीम कोर्ट में बुधवार को सरकार ने कहा कि हम एनसीडीआरटी के पूरे सिलेबस की ही समीक्षा करएंगे.

इस संबंध में आदेश जारी कर दिया गया है. वहीं बेंच ने केंद्र, राज्यों और विश्वविद्यालयों को निर्देश दिया है कि वे एनसीडीआरटी की कक्षा आठ की पुस्तक में विवादास्पद अध्याय का मसौदा तैयार करने वाले तीन विशेषज्ञों से दूरी बनाएं.

एक नजर में

साय ने पत्नी के जन्मदिन पर नए अंदाज में दी बधाई

रायपुर, 11 मार्च. छत्तीसगढ़ के मुख्यमंत्री विष्णुदेव साय ने पत्नी कोशला साय के जन्मदिन के अवसर पर बुधवार को भावनात्मक संदेश साझा करते हुए उन्हें जीवन की सबसे बड़ी ताकत बताया। मुख्यमंत्री ने सोशल मीडिया पर पत्नी के साथ अपनी तस्वीर साझा कर उन्हें जन्मदिन की शुभकामनाएं दीं और पिछले 35 वर्षों के साथ को याद किया। श्री साय ने लिखा कि पिछले 35 वर्षों में जीवन के हर उतार-चढ़ाव, सुख-दुख और चुनौतियों के दौरान उनकी जीवन सांगिनी अटूट विश्वास के साथ हमेशा उनके साथ खड़ी रहीं.



न्यायालय ने पहली बार इच्छामृत्यु की अनुमति दी

नई दिल्ली. उच्चतम न्यायालय ने बुधवार को गाजियाबाद के एक युवक को जीवन रक्षक प्रणाली हटकर पेशेवत यूपीएन (निष्क्रिय इच्छामृत्यु) की अनुमति दे दी। न्यायमूर्ति जेबी पारदीवाला और न्यायमूर्ति के.वी. विश्वनाथन की पीठ ने यह फैसला सुनाया, जो न्यायालय के 2018 के कॉमन कॉज निर्णय (जिसे 2023 में संशोधित किया गया था) पर आधारित है, जिसमें गरिमा के साथ मरने को मौलिक अधिकार के रूप में मान्यता दी गयी थी। हरीश राणा (31 वर्षीय) एक इमारत से गिरने के बाद से पिछले 13 वर्षों से वेतना-शून्य अवस्था में हैं। मस्तिष्क की चोट के कारण सभी अंग पूरी तरह लकवाग्रस्त हो गये थे और वह परसिस्टेंट वैजिटेटिव स्टेट (पीवीएस) की स्थिति में चले गये थे। मेडिकल रिपोर्ट के अनुसार, पिछले 13 वर्षों में उनकी स्थिति में कोई सुधार नहीं हुआ है.

तस्वीर का गलत इस्तेमाल कर हो रही धोखाधड़ी

तिरुवनंतपुरम. केल में सोशल मीडिया प्लेटफॉर्म पर एक नया वित्तीय घोटाला सामने आया है, जिसमें मुख्यमंत्री पिनरई विजयन की तस्वीर का धोखाधड़ी से इस्तेमाल कर लोगों को गुमराह किया जा रहा है और उनसे पैसे दोगे जा रहे हैं। फेसबुक और अन्य प्लेटफॉर्म पर फर्जी विज्ञानों का प्रयोग करके दवा किया जा रहा है कि यदि उपयोगकर्ता के फोन में फोनो एप है, तो वे आसानी से 12,000 रुपये कमा सकते हैं। इन विज्ञानों में मुख्यमंत्री की तस्वीर का उपयोग किया जा रहा है, ताकि विश्वसनीयता पैदा की जा सके और उपयोगकर्ताओं को आसानी से गुमराह किया जा सके। एक बार विज्ञापन पर क्लिक करने के बाद, उपयोगकर्ता के मोबाइल डिवाइस पर फोनो एप अपने आप खुल जाता है, जिसमें 1,499 रुपये की राशि दिखाई देती है.

केजरीवाल ने मुख्य न्यायाधीश को लिखा पत्र

आबकारी मामले को शर्मा को हटाकर किसी अन्य बेंच को सौंपने की मांग

न्यायाधीश स्वर्ण कांता शर्मा के खिलाफ पक्षपात के सबूत पेश किए

नई दिल्ली, 11 मार्च. आम आदमी पार्टी के राष्ट्रीय संयोजक अरविंद केजरीवाल, वरिष्ठ नेता मनीष सिंसोदिया और दिल्ली आबकारी नीति मामले के कई अन्य आरोपियों ने दिल्ली हाईकोर्ट के मुख्य न्यायाधीश को पत्र लिखा है. उन्होंने इस मामले को जस्टिस स्वर्ण कांता शर्मा की अदालत से



किसी अन्य बेंच में ट्रांसफर करने की मांग की है। पत्र में उन्होंने तर्क दिया है कि निष्पक्षता सुनिश्चित करने और न्याय व्यवस्था में जनता का विश्वास बनाए रखने के लिए मामले की सुनवाई एक निष्पक्ष

बेंच द्वारा की जानी चाहिए. उन्होंने यह भी बताया कि इसी आबकारी मामले में जज द्वारा पारित कई आदेशों को सुप्रीम कोर्ट ने पलट दिया है. अपने पत्र में दिल्ली के पूर्व मुख्यमंत्री अरविंद केजरीवाल ने कहा कि यह अनुरोध एक गंभीर और वास्तविक चिंता के कारण किया गया है. उन्हें डर है कि इस मामले में पूरी तरह से निष्पक्ष सुनवाई नहीं हो पाएगी। उन्होंने मांग की है कि सीबीआई अमान कुलदीप सिंह और अन्य मामले को किसी अन्य बेंच के सामने रखा जाए.

हर मौसम के वस्त्र-परिधान का बड़े पैमाने पर विनिर्माण: गिरिराज

नई दिल्ली. केंद्रीय कपड़ा मंत्री गिरिराज सिंह ने बुधवार को कहा कि देश की कपड़ा अर्थव्यवस्था को 350 अरब डॉलर तक पहुंचाने का लक्ष्य हासिल करने के लिए बड़े पैमाने के उत्पादन, मूल्यवान उत्पाद और हर मौसम-हर माह के वस्त्र और परिधानों की विनिर्माण क्षमता की ओर बढ़ना होगा। भारत के कपड़ा क्षेत्र की वैश्विक बाजार में उपस्थिति के विस्तार की आवश्यकता पर बल देते हुए श्री सिंह ने कहा कि भारत को बड़े पैमाने पर उत्पादन, उच्च-मूल्य विनिर्माण और पुरे वर्ष के लिए परिधान उत्पादन की दिशा में आगे बढ़ना होगा.

सीएम योगी से मिले कॉन्स्टेंटिन नोवोसेलोव

तीनों अतिथियों ने निवेश के लिए उत्तर प्रदेश के माहौल की सराहना की

लखनऊ, 11 मार्च. नोबेल पुरस्कार विजेता कॉन्स्टेंटिन नोवोसेलोव ने बुधवार सुबह मुख्यमंत्री योगी आदित्यनाथ से मुलाकात की.

इस दौरान लोहम कंपनी के मुख्य कार्यकारी अधिकारी (सीईओ) रजत वर्मा और कंपनी के चीफ ऑफ स्टॉफ आयुष सबात भी मौजूद रहे। तीनों अतिथियों ने निवेश के लिए उत्तर प्रदेश के सकारात्मक माहौल की सराहना की। योगी थ ने नोबेल पुरस्कार



विजेता कॉन्स्टेंटिन नोवोसेलोव, लोहम के सीईओ रजत वर्मा और चीफ ऑफ स्टॉफ आयुष सबात का उत्तर प्रदेश में स्वागत किया। बैचक में उत्तर प्रदेश को देश में एडवॉन्स मटेरियल रिसर्च और इंजीनियरिंग का प्रमुख हब बनाने की संभावनाओं पर चर्चा हुई। इस क्रम में लोहम द्वारा प्रदेश में भारत की पहली टैरर अर्थ ट्यू मैनेजेंट इंटीग्रेटेड फैसिलिटी स्थापित करने की योजना पर भी विस्तार से चर्चा हुई.

हर ब्लॉक में मिनी स्टेडियमों का होगा निर्माण: सीएम धामी



मुख्यमंत्री ने बजट सत्र के तीसरे दिन सदन को यह जानकारी दी

देहरादून, 11 मार्च. उत्तराखंड सरकार प्रदेश के हर ब्लॉक में मिनी स्टेडियमों का निर्माण करवाएगी। मुख्यमंत्री पुष्कर सिंह धामी ने बुधवार को बजट सत्र के तीसरे दिन सदन को यह जानकारी दी. उन्होंने बताया कि हर ब्लॉक में मिनी स्टेडियम के निर्माण के लिए वित्तीय वर्ष 2026-27 के बजट में प्रावधान किया गया है। वर्ष 2025

में उत्तराखंड ने न सिर्फ 38 वें राष्ट्रीय खेलों की सफल मेजबानी की थी, बल्कि 103 पदक जीतकर इस स्तर के आयोजन में अपना सर्वश्रेष्ठ प्रदर्शन भी किया था। इस आयोजन ने उत्तराखंड को खेलभूमि के रूप में भी पहचान दी। इस आयोजन के लिए अंतरराष्ट्रीय स्तर का आधारभूत खेल संरचना विकसित किया गया। लेगेसी पॉलिसी बनाकर सरकार ने इस खेल संरचना का उपयोग एकेडमी के रूप में करने का निर्णय लिया है ताकि खेल प्रतिभाओं को उचित प्रशिक्षण प्राप्त हो सके.

अब वित्तीय वर्ष 2026-27 के बजट में हर ब्लॉक में मिनी स्टेडियम के निर्माण के लिए प्रावधान कर दिए जाने को भी अहम माना जा रहा है। आज प्रश्नकाल के दौरान जब खेल मंत्री पर्वतीय क्षेत्रों में खेल मैदान एवं मिनी स्टेडियम से संबंधित सवाल का जवाब दे रही थीं, तब श्री धामी ने सदन को यह जानकारी प्रदान की। खेल मंत्री रेखा आर्या के अनुसार-पर्वतीय क्षेत्र में मिनी स्टेडियम के लिए 1.18 एकड़ भूमि की आवश्यकता होती है। इसके निर्माण के लिए एक करोड़ 70 लाख रुपये दिए जाने का प्रावधान है.

किसान सम्मान निधि किसानों के प्रति केंद्र सरकार की अटूट प्रतिबद्धता और 'अन्नदाता सम्मान' की सकल्यबद्ध

किसानों के खातों में 18,640 करोड़ रु. होंगे जमा: शिवराज

नई दिल्ली, 11 मार्च. प्रधानमंत्री नरेंद्र मोदी 13 मार्च 2026 को गुवाहाटी (असम) से प्रधानमंत्री किसान सम्मान निधि (पीएम-किसान) योजना की 22वीं किस्त जारी करेंगे, जिसके तहत देश के 9.32 करोड़ से अधिक किसान परिवारों के बैंक खातों में सीधे 18,640 करोड़ रुपये से अधिक की राशि के माध्यम से ट्रांसफर की जाएगी. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने आज यह जानकारी देते हुए इसे प्रधानमंत्री मोदी के नेतृत्व में किसानों के प्रति केंद्र सरकार की



अटूट प्रतिबद्धता और 'अन्नदाता सम्मान' की संकल्पबद्ध पहल बताया। केंद्रीय कृषि मंत्री शिवराज सिंह चौहान ने बताया कि प्रधानमंत्री श्री नरेंद्र मोदी जी के नेतृत्व में फरवरी 2019 में योजना शुरू होने के बाद से अब तक पीएम-किसान के अंतर्गत पात्र

किसान परिवारों के खातों में 4.09 लाख करोड़ रुपये से अधिक की राशि सीधे भेजी जा चुकी है और 22वीं किस्त जारी होने के साथ ही कुल हस्तांतरित राशि 4.27 लाख करोड़ रुपये से अधिक हो जाएगी। उन्होंने कहा कि प्रधानमंत्री नरेंद्र मोदी ने पहली बार छोटे और सीमांत किसानों को सीधे आय समर्थन देकर कृषि क्षेत्र में एक ऐतिहासिक और स्थायी परिवर्तन की नींव रखी है। केंद्रीय मंत्री श्री चौहान ने बताया कि पीएम-किसान योजना के तहत हर पात्र किसान परिवार को साल में 6,000 रुपये की वित्तीय सहायता तीन समान किस्तों में दी जाती है.

उन्होंने कहा कि समय पर मिलने वाली यह सहायता किसानों को बीज, खाद, कीटनाशक जैसी कृषि सामग्री खरीदने में मदद करती है, साथ ही शिक्षा और स्वास्थ्य जैसी आवश्यक घरेलू जरूरतों को पूरा करने में भी सहायता देती है। श्री चौहान ने प्रधानमंत्री मोदी जी द्वारा किसानों, विशेषकर महिला किसानों को सशक्त बनाने की दृष्टि को रेखांकित करते हुए कहा कि केवल 22वीं किस्त में ही 2.15 करोड़ से अधिक महिला किसान लाभार्थियों को वित्तीय सहायता प्राप्त होगी.

894 करोड़ रुपए की एमएसपी पर खरीद को मिली मंजूरी

नई दिल्ली. किसानों के हितों को सर्वोच्च प्राथमिकता देते हुए केंद्र सरकार ने एक और बड़ा निर्णय लिया है। केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान ने तेलंगाना सरकार के प्रस्ताव को मंजूरी दे दी है, जिसके तहत रबी 2026 सीजन के लिए कुल 1,25,855 मीट्रिक टन फसलों की खरीद न्यूनतम समर्थन मूल्य (एमएसपी) पर की जाएगी। यह खरीद मूल्य समर्थन योजना के तहत की जाएगी, जिसमें 29,860 मीट्रिक टन चना, 37,020 मीट्रिक टन उड़द, 55,285 मीट्रिक टन मूंगफली और 3,690 मीट्रिक टन सूजमुखी की खरीद शामिल है.

235 करोड़ की 122 योजनाओं की सौगात: नीतीश

नीतीश ने जिले को दी 235 करोड़ की 122 योजनाओं की सौगात

किशनगंज, 11 मार्च. बिहार के मुख्यमंत्री नीतीश कुमार ने बुधवार को समृद्धि यात्रा के दौरान किशनगंज जिले को 235 करोड़ रुपये की योजनाओं की सौगात दी.

मुख्यमंत्री श्री कुमार ने आज समृद्धि यात्रा के क्रम में किशनगंज जिले में विभिन्न योजनाओं का जायजा लिया। उन्होंने ठाकुरगंज प्रखंड के चूरली ग्रिड उपकेंद्र परिसर में आयोजित कार्यक्रम स्थल से रिमोट के माध्यम से शिलापट्ट अनावरण कर किशनगंज जिले के लिए 133 करोड़ रुपये की लागत से 73 योजनाओं का शिलान्यास एवं 102 करोड़ रुपये की लागत से 49



योजनाओं का उद्घाटन किया। मुख्यमंत्री श्री कुमार ने किशनगंज जिले के ठाकुरगंज प्रखंड अंतर्गत धर्मकांटा चौक के निकट निर्माणाधीन ठाकुरगंज बाइपास (कटहलडोंगी से धर्मकांटा चौक तक) सड़क का निरीक्षण किया. श्री कुमार ने निरीक्षण के दौरान

अधिकारियों को निर्देश देते हुए कहा कि ठाकुरगंज बाइपास निर्माण कार्य समय सीमा में दावा किया है कि ईरान में अब सैन्य लक्ष्यों के नाम पर व्यावहारिक रूप से कुछ भी शेष नहीं है। राष्ट्रपति ट्रंप ने मीडिया संगठन एक्सप्रेस को दिये एक संक्षिप्त फोन इंटरव्यू में युद्ध की प्रगति पर संतोष जताते हुए कहा, युद्ध बहुत शानदार चल रहा है। हम अपने निश्चित समय से काफी आगे हैं। उन्होंने बताया कि हमलों ने उम्मीद से कहीं अधिक नुकसान पहुंचाया है। शुरुआती छह हफ्तों में ही उन्होंने उससे अधिक तबाही मचाई है जितना संभव माना जा रहा था.